



Република Северна Македонија  
Министерство за финансии

Министерството за финансии, постапувајќи по барањето бр.13-5374/1 од 05.06.2026 година поднесено од Друштвото за туризам, угостителство и услуги „МАСТЕРБЕТ“ ДООЕЛ Скопје за добивање на дозвола за приредување на наградна игра, врз основа на член 125 став (5) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22 и 168/24), ја издава следната

ДОЗВОЛА  
за приредување на наградна игра

1.Барањето поднесено од Друштвото за туризам, угостителство и услуги „МАСТЕРБЕТ“ ДООЕЛ Скопје за добивање на дозвола за приредување на наградна игра, **СЕ УВАЖУВА.**

2.На Друштвото за туризам, угостителство и услуги „МАСТЕРБЕТ“ ДООЕЛ Скопје, МУ **СЕ ДОЗВОЛУВА** приредување на наградната игра „Играј и вози!“.

3.**СЕ ЗАДОЛЖУВА** Друштвото за туризам, угостителство и услуги „МАСТЕРБЕТ“ ДООЕЛ Скопје да го плати надоместокот за приредување на наградната игра во висина од 18% од вкупната вредност на фондот на наградите, односно да плати износ од 366.980,00 денари пред почетокот на наградната игра, во рок од три дена од денот на издавањето на дозволата.

4.Доколку Друштвото за туризам, угостителство и услуги „МАСТЕРБЕТ“ ДООЕЛ Скопје не го плати износот наведен во точката 3 во рок од 3 дена од денот на издавањето на дозволата, дозволата ќе се одземе.

5.Наградната игра ќе се приредува од 25.06.2026 година до 30.09.2026 година.

6.**СЕ ЗАДОЛЖУВА** Друштвото за туризам, угостителство и услуги „МАСТЕРБЕТ“ ДООЕЛ Скопје наградната игра да ја спроведува без прекин во текот на временскиот период наведен во точката 5.

7.**СЕ ЗАДОЛЖУВА** Друштвото за туризам, угостителство и услуги „МАСТЕРБЕТ“ ДООЕЛ Скопје да ги објави правилата на наградната игра на интернет страницата [astra.mk](http://astra.mk), пред почетокот на наградната игра, а по добивањето на согласност од



Република Северна Македонија

Министерство за финансии

Министерството за финансии и да достави писмен доказ до Министерството за финансии дека правилата се објавени.

8. Наградната игра ќе се приредува во Автомат Клубот Струмица ВИП, со седиште на ул. Ленинова бр.19 Струмица.

9. Оваа дозвола влегува во сила со денот на нејзиното донесување.

### Образложение

Друштвото за туризам, угостителство и услуги „МАСТЕРБЕТ“ ДООЕЛ Скопје, согласно член 125 став (1) од Законот за игрите на среќа и за забавните игри до Министерството за финансии поднесе барање бр.13-5374/1 од 05.06.2026 година за добивање на дозвола за приредување на наградна игра.

Кон барањето подносителот ги достави следните документи:

- тековна состојба на трговското друштво, издадена од Централниот регистар на Република Северна Македонија од 19.03.2026 година;

- правила на наградната игра бр.572-02 од 05.06.2026 година;

- потврда од Регистарот на казни за сторени кривични дела на правните лица дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон под бр.0808-12/2185 од 22.05.2026 година издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон под бр.0808-12/2185/1 од 22.05.2026 година издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица дека на трговското друштво не му е изречена споредна казна привремена забрана за вршење на одделна дејност под бр.0808-50/150120260009443 од 22.05.2026 година издадена од Централниот регистар на Република Северна Македонија;



Република Северна Македонија

**Министерство за финансии**

-потврда од Регистарот на казни за сторени кривични дела на правните лица дека на трговското друштво не му е изречена споредна казна трајна забрана за вршење на одделна дејност под бр.0808-50/150120260009444 од 22.05.2026 година издадена од Централниот Регистар на Република Северна Македонија;

- уверение за состојба на даноци, придонеси и други јавни приходи и давачки бр.29-65/3447/2 од 03.06.2026 година издадено од Управата за јавни приходи, Регионална дирекција Скопје;

-информација за економско-финансиската состојба на субјектот издадена од Централниот регистар на Република Северна Македонија под бр.0905-27/217 од 22.05.2026 година и

- уплатница ПП 50 за платена административна такса во износ од 400,00 денари.

Постапувајќи по доставеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија, видно од тековната состојба на правното лице издадена од Централниот регистар на Република Северна Македонија 19.03.2026 година.

Доставеното барање за добивање на дозвола се однесува за играта на среќа-наградна игра, што произлегува од доставените правила на наградната игра бр.572-02 од 05.06.2026 година, кои се во согласност со член 126 став (1) од Законот за игрите на среќа и за забавните игри.

На подносителот на барањето не му е изречена споредна казна-забрана за добивање на дозвола за приредување на игри на среќа, не му е изречена споредна казна-одземање на дозвола за приредување на игри на среќа, не му е изречена споредна казна-привремена забрана за вршење на одделна дејност и не му е изречена споредна казна-трајна забрана за вршење на одделна дејност видно од потврдите бр.0808-12/2185, бр.0808-12/2185/1, бр.0808-50/150120260009443 и бр.0808-50/150120260009444 од 22.05.2026 година издадени од Централниот регистар на Република Северна Македонија.

Подносителот на барањето не е пронајден во Листата на должници бр.06/2026 објавена од Управата за јавни приходи.

Друштвото за туризам, угостителство и услуги „МАСТЕРБЕТ“ ДООЕЛ Скопје достави информација за економско-финансиската состојба издадена од Централниот регистар на Република Северна Македонија бр.0905-27/217 од 22.05.2026 година со која врз основа на годишната сметка за 2025 година и споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.



Република Северна Македонија

**Министерство за финансии**

Друштвото за туризам, угостителство и услуги „МАСТЕРБЕТ“ ДООЕЛ Скопје ќе ја приредува наградната игра, со цел рекламирање на услугите на компанијата Мастербет ДООЕЛ Скопје преку својот бренд Астра. Секој регистриран играч во Автомат клуб Струмица ВИП додека игра на автоматите се стекнува со поени на неговиот кориснички профил. Со освоените поени од целокупното играње играчот може да учествува во наградната игра и преку својот профил од „промо принтерот“ кој што е поставен во клубот може да го подигне својот купон за учество во наградната игра. Колку повеќе освоени купони, толку повеќе купони за учество и освојување на автомобилот од наградната игра. Купонот се состои од два исто нумерирани делови. Нумерираниот дел од купонот со личните податоци на играчот (име и презиме) или кориснички профил (ИД број од системот на Организаторот) се внесува во барабанот и учествува во извлекувањето на наградата, а другиот дел од купонот останува кај играчот за да послужи за идентификација на денот на извлекувањето. Добитникот се извлекува рачно, од страна на еден од членовите на комисијата. Правилата на наградната игра ќе бидат објавени на интернет страницата [astra.mk](http://astra.mk), пред почетокот на наградната игра, а по добивањето на согласност од Министерството за финансии.

Согласно член 129 ставови (1), (3) и (4) од Законот за игрите на среќа и за забавните игри приредувачот на наградната игра плаќа надоместок за приредување на наградната игра во висина од 18% од вкупната вредност на фондот на наградите пред почетокот на наградната игра, во рок од три дена од денот на издавањето на дозволата. Поради тоа, со точката 3 од диспозитивот на оваа дозвола Друштвото за туризам, угостителство и услуги „МАСТЕРБЕТ“ ДООЕЛ Скопје се задолжува да го плати надоместокот за приредување на наградната игра во висина од 18% од вкупната вредност на наградите која што изнесува 2.038.782,00 денари односно да плати 366.980,00 денари. Доколку подносителот не го плати надоместокот за приредување на наградната игра пред почетокот на наградната игра, во рок од три дена од денот на издавањето на дозволата, дозволата ќе му се одземе.

Согласно правилата за наградната игра, а во врска со член 126 став (1) точки 3) и 5) од Законот за игрите на среќа и за забавните игри, наградната игра ќе се приредува без прекин во периодот од 25.06.2026 година до 30.09.2026 година во Автомат Клубот Струмица ВИП, со седиште на ул.Ленинова бр.19 Струмица.

Врз основа на изнесеното, се оцени дека се исполнети условите за издавање на дозвола за приредување на наградната игра на Друштвото за туризам, угостителство и услуги „МАСТЕРБЕТ“ ДООЕЛ Скопје.




Република Северна Македонија  
Министерство за финансии

24 -CS- 2026

Решено во Скопје на ден \_\_\_\_\_.\_\_\_\_\_.2026 година, под бр.13-5374/2.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на ова решение до странката.

Државен секретар  
д-р Андриана Матлиоска



ДОСТАВЕНО ДО: Друштвото за туризам, угостителство и услуги „МАСТЕРБЕТ“ ДООЕЛ Скопје